



POLICE COMMISSIONERATE



GAUTAM BUDH NAGAR

सराहनीय कार्य /प्रेस विज्ञप्ति - दिनांक 07.01.2026

1. थाना बिसरख पुलिस द्वारा ऑनलाइन गैमिंग एप/ऑनलाइन गैबलिंग के नाम पर ठगी करने वाले गिरोह का पर्दाफाश करते हुए 03 अभियुक्त व 05 अभियुक्ता गिरफ्तार, कब्जे से 18 मोबाइल, 04 लैपटॉप, 155 प्रयोग शुदा फर्जी सिम भिन्न-भिन्न कम्पनी, 50 पेमेन्ट क्यू0आर0 कोड, 45,000 रुपये नगद, 02 कम्प्यूटर मॉनीटर, 04 वाई-फाई माडम, 10 पेज डाटाशीट व 10 कॉलिंग हेडफोन बरामद ।

पुलिस उपायुक्त सेंट्रल नोएडा महोदय द्वारा उक्त गिरोह का पर्दाफाश करने वाली पुलिस टीम के उत्साहवर्धन हेतु 15,000 रुपये का इनाम दिया गया ।

कार्यवाही का विवरण-- दिनांक 07.01.2026 थाना बिसरख पुलिस द्वारा लोकल इंटेलिजेंस व गोपनीय सूचना की सहायता से ऑनलाइन गैमिंग एप/ऑनलाइन गैबलिंग के नाम पर ठगी करने वाले गिरोह का पर्दाफाश करते हुए 03 अभियुक्त 1-गर्व पुत्र राजकुमार चौहान 2-अजय सिंह पुत्र रामेश्वर सिंह 3- सोनल उर्फ अनिरुद्ध पुत्र राजेंद्र व अभियुक्ता 4-रुचि पुत्री अशोक 5-कोमल पुत्री सुनील सिंह 6-सुषमा पुत्री दिलवर रावत 7-तनीषा पुत्री विशाल मित्तल 8- सानिया सिंह पुत्री कमल प्रताप को चौथी मंजिल, गौर सिटी सेन्टर निकट चार मूर्ति चौराहा से गिरफ्तार किया गया है। अभियुक्तगण के कब्जे से 18 मोबाइल फोन, 04 लैपटॉप, 155 प्रयोगशुदा फर्जी सिम भिन्न-भिन्न कम्पनी, 50 पेमेन्ट क्यू0आर0 कोड, 45,000 रुपये नगद, 02 कम्प्यूटर मॉनीटर, 04 वाई-फाई माडम, 10 पेज डाटाशीट व 10 कॉलिंग हेडफोन बरामद हुए हैं ।

अपराध करने का तरीका-- अभियुक्तगण ऑनलाइन गेमिंग खिलवाने का कार्य करते हैं। Mazabook Maze se jeeto एक गेमिंग एप है, जिसमें लोगों को ज्यादा पैसा जीतने का लालच दिया जाता है जिस पर लोग उसमें पैसा लगाते हैं। लोगों के द्वारा लगाये गये पैसे पर पहले उन्हें छोटी-मोटी राशि जितवा देते हैं जिससे उनका लालच बढ़े और वो अधिक पैसा लगायें। लेकिन फिर जब लोग ज्यादा पैसा लगाने लगते हैं तब धीरे-धीरे उनका पैसा डूबना शुरू हो जाता है ।

पूछताछ का विवरण-- अभियुक्तगण द्वारा पूछताछ करने पर बताया गया कि हमारा Mazabook, Maze se jeeto नाम से गेमिंग एप है जिसमें क्रिकेट, कैसीनो, एवियेटर, रोलेट, हरालाल(नंबरिंग गेम) आदि गेम लोगों से

खिलवाते हैं और बैटिंग लगवाते हैं। अभियुक्त अनिरुद्ध, इन सभी को कॉलिंग के लिए डाटा निकालकर देता है। इसके द्वारा ऐसे व्यक्तियों का डाटा दिया जाता है, जिन्होंने कभी ऑनलाईन गेम खेले हों या इस तरह के एडवर्टाइज में इंटरेस्ट दिखाया हो। अन्य लोग उन्हें कॉल करते हैं और ऑनलाईन गेम खेलकर ज्यादा से ज्यादा पैसे कमाने का लालच देते हैं। अभियुक्त अनिरुद्ध सिंह ही कॉल करने के लिए फोन, लैपटॉप आदि सामान उपलब्ध करवाता है तथा सिम कार्ड फर्जी आईडी पर खरीदे जाते हैं। यह लोगो को बैटिंग करने के लिए प्रेरित करते हैं तथा उन्हें लुभाने के लिए बोनस का लालच देते हैं। शुरू-शुरू में ग्राहक पैसा लगाने में हिचकते हैं तो उन्हें 1500 रुपये तक फ्री में गेम खेलने के लिए देते हैं जिन्हें ग्राहक खातों से निकाल नहीं सकते हैं। जब ग्राहक खेलना शुरू करता है तो शुरू में उसको जितवाते हैं जिससे ग्राहक पैसे लगाने के लिए प्रेरित हो। जब ग्राहक पैसे लगाने के लिये तैयार हो जाता है तो उससे रजिस्ट्रेशन करने के लिए 500 रुपये माँगे जाते हैं। इसके बाद लोगो को झाँसे में लेकर लोगों के द्वारा लगाये गये पैसे पर पहले उन्हें छोटी-मोटी राशि जितवा देते हैं जिससे उनका लालच बढ़े और वो और अधिक पैसा लगायें। लेकिन फिर जब लोग ज्यादा पैसा लगाने लगते हैं तो हम उन्हें हरवाना शुरू करते हैं क्योंकि गेम में कौन जीतेगा या कौन हारेगा इसका कंट्रोल अभियुक्तगण के पास होता है। अगर कोई गलती से जीत भी जाता है और अपनी राशि खाते में ट्रांसफर करने की बात करता है तो यह उसे ब्लॉक कर देते हैं तथा पूरा पैसा हड़प कर जाते हैं। कूटरचित KYC दस्तावेज के बारे में पूछने पर बताया कि हम लोग ये कूटरचित KYC अपनी फोटो लगाकर सभी लोगों को दिखाने के लिए तैयार करते हैं। जिससे कि हमारे द्वारा कॉलिंग के लिए प्रयोग की जा रही सिम को अपने नाम पर जारी किया हुआ दिखा सके और हमें कोई पकड़ न सके। पेमेन्ट क्यूआर कोड के बारे में पूछा गया तो अभियुक्त अनिरुद्ध द्वारा बताया गया ये क्यूआर कोड हम लोग पहले से छपवाकर रखते हैं और जब हमें पेमेन्ट लेना होता है तब हम इन्हे एक्टिवेट करवाकर इनमें पैसा मँगा लेते हैं। अभियुक्तों से इण्डियन बैंक, सैन्ट्रल बैंक आफ इण्डिया, बैंक आफ महाराष्ट्र, पंजाब नेशनल बैंक, कैनरा बैंक आदि बैंको के विभिन्न खाता धारक एवं ट्रेडर्स के खातों की डिटेल् मिली है। विभिन्न राज्यों के स्थानीय पतो पर रजिस्टर्ड प्री एक्टिवेटिड सिम प्राप्त हुए हैं।

अभियुक्तों का विवरण--

1. गर्व पुत्र राजकुमार चौहान निवासी वंदना वाटिका, तिलपता, सूरजपुर, गौतमबुद्धनगर मूल पता- जिरौली धूम सिंह अलीगढ़, उम्र -21 वर्ष जो BCA तक पढ़ा है और पिछले 06 महीने से अनिरुद्ध उर्फ सोनल तथा ओमी के साथ काम कर रहा है।
2. अजय सिंह पुत्र रामेश्वर सिंह निवासी सहदिला चाप, वेस्टर्न मार्ग, लेन-04, नई दिल्ली मूल पता फदौरा दक्षिण मोहल्ला, गाजीपुर, उम्र 28 वर्ष जो BSC ग्रेजुएट है और पिछले 02 वर्ष से अनिरुद्ध तथा ओमी के ऑफिस में काम करने वालो को ट्रेनिंग देता है।
3. सोनल उर्फ अनिरुद्ध पुत्र राजेंद्र निवासी टॉवर R ,14th Avenue गौर city-2 गौतमबुद्धनगर, मूल गुप्तेश्वर रोड़, जबलपुर मध्यप्रदेश उम्र -32 वर्ष जो बीकॉम ग्रेजुएट है। इसके द्वारा दिल्ली में यही काम किया जा रहा था। TRENTAC नाम की फर्म पिछले 06 माह से संचालित की जा रही है जो कहीं भी रजिस्टर नहीं

और ना ही कोई GSTनम्बर है, जिसमें कूटरचित दस्तावेजो का प्रयोग करके सिम कार्ड एवं खाते खुलवाये जाते है और उनका प्रयोग गैमिंग एप में कॉल करने एवं पैसा लगवाने के लिए करते है।

4. अभियुक्ता रुचि पुत्री अशोक निवासी रॉयल रेजिडेंसी, बिसरख, गौतमबुद्धनगर मूल पता एका,फिरोजाबाद, उम्र 20 वर्ष जो 06 माह से इसी ऑफिस में काम कर रही है।
5. अभियुक्ता कोमल पुत्री सुनील सिंह निवासी आंबेडकर पार्क के पास, बागू, थाना-क्रॉसिंग गाजियाबाद मूल पता कटरा, थाना -सचेंडी कानपुर, उत्तरप्रदेश, उम्र -20 वर्ष जो 06 माह से इसी ऑफिस में काम कर रही है।
6. सुषमा पुत्री दिलवर रावत निवासी कुसुम गार्डन, छपरौला, बादलपुर, गौतमबुद्धनगर मूल पता आगोचर, चमोली उत्तराखंड उम्र 21 वर्ष जो 05 माह से इसी ऑफिस में काम कर रही है।
7. तनीषा पुत्री विशाल मित्तल निवासी सेक्टर-11, प्रताप विहार, गाजियाबाद, उम्र 20 वर्ष जो 05 माह से इसी ऑफिस में काम कर रही है।
8. अभियुक्ता सानिया सिंह पुत्री कमल प्रताप निवासी शेर सिंह निवास, ग्राम पटवाड़ी, थाना बिसरख, गौतमबुद्धनगर मूल पता दहरकला, थाना कन्हई, प्रतापगढ़, उत्तरप्रदेश, उम्र -23 वर्ष जो 03 माह से इसी ऑफिस में काम कर रही है।

पंजीकृत अभियोग का विवरण--

मु0अ0सं0 27/2026 धारा 318(4)/319(1)/338/336(3)/340(2) बीएनएस व 13 जुआ अधिनियम व 66(सी)/66(डी) आई0टी एक्ट थाना बिसरख, गौतमबुद्धनगर।

बरामदगी का विवरण--

- 1-18 एन्ड्रॉइड मोबाइल फोन
- 2- 04 लैपटॉप
- 3- 155 प्रयोगशुदा फर्जी सिम भिन्न-भिन्न कम्पनी
- 4- 50 पेमेन्ट क्यू0आर0 कोड
- 5- 02 कम्प्यूटर मॉनीटर
- 6- 04 वाई-फाई माडम
- 7- 10 पेज डाटाशीट
- 8- 10 कॉलिंग हेडफोन
- 9- 45,000 रुपये नगद